



# കേരള ഗസറ്റ് KERALA GAZETTE

## അസാധാരണം EXTRAORDINARY

ആധികാരികമായി പ്രസിദ്ധപ്പെടുത്തുന്നത്  
PUBLISHED BY AUTHORITY

വാല്യം 13  
Vol. XIII

തിരുവനന്തപുരം,  
ചൊവ്വ  
Thiruvananthapuram,  
Tuesday

2024 ജനുവരി 23  
23rd January 2024

1199 മകരം 9  
9th Makaram 1199

1945 മാഘം 3  
3rd Magha 1945

നമ്പർ  
No.

273

കേരള സർക്കാർ

തൊഴിലും നൈപുണ്യവും (ബി) വകുപ്പ്

വിജ്ഞാപനം

സ.ഉ.(അച്ചടി) നം. 5/2024/തൊഴിൽ

തീയതി, തിരുവനന്തപുരം, 2024 ജനുവരി 22

1199 മകരം 08

എസ്. ആർ. ഒ. നമ്പർ 56/2024

2008-ലെ അസംഘടിത തൊഴിലാളികളുടെ സാമൂഹ്യ സുരക്ഷിതത്വ ആക്ടിലെ (2008-ലെ 33-ാം കേന്ദ്ര ആക്ട്) 3-ാം വകുപ്പ് (4)-ാം ഉപവകുപ്പും 2010-ലെ കേരള അസംഘടിത തൊഴിലാളി സാമൂഹ്യ സുരക്ഷിതത്വ ചട്ടങ്ങളിലെ 4-ാം ചട്ടം (1)-ാം ഉപചട്ടവും കൂട്ടിവായിച്ച പ്രകാരം നിക്ഷിപ്തമായ അധികാരങ്ങൾ വിനിയോഗിച്ചുകൊണ്ട് 2016 ഫെബ്രുവരി 2-ാം തീയതിയിലെ സർക്കാർ ഉത്തരവ് (അച്ചടി) 24/2016/തൊഴിൽ നമ്പരായി പുറപ്പെടുവിച്ചതും 2016 ഫെബ്രുവരി 11-ാം തീയതിയിലെ 351-ാം നമ്പർ കേരള അസാധാരണ ഗസറ്റിൽ എസ്.ആർ.ഒ. 134/2016-ാം നമ്പരായി പ്രസിദ്ധീകരിച്ചതുമായ 2015-ലെ കേരള അസംഘടിത തൊഴിലാളി സാമൂഹ്യ സുരക്ഷ പദ്ധതി താഴെപ്പറയും പ്രകാരം ഭേദഗതി ചെയ്യുന്നു, അതായത് :-



## പദ്ധതി

1. ചുരുക്കപ്പേരും പ്രാരംഭവും.- (1) ഈ പദ്ധതിയ്ക്ക് 2024-ലെ കേരള അസംഘടിത തൊഴിലാളി സാമൂഹ്യ സുരക്ഷ (ഭേദഗതി) പദ്ധതി എന്ന് പേര് പറയാം.

(2) ഇത് ഉടൻ പ്രാബല്യത്തിൽ വരുന്നതാണ്.

2. പദ്ധതിയ്ക്കുള്ള ഭേദഗതി.- 2015-ലെ കേരള അസംഘടിത തൊഴിലാളി സാമൂഹ്യ സുരക്ഷ പദ്ധതിയിലെ 3-ാം അദ്ധ്യായത്തിൽ,-

(1) 12-ാം ഖണ്ഡികയിലെ "പ്രസ്തുത ആനുകൂല്യത്തിനുള്ള അപേക്ഷ അനുബന്ധമായി ചേർത്തിട്ടുള്ള 6-ാം നമ്പർ ഫാറത്തിൽ സമർപ്പിക്കേണ്ടതാണ്." എന്ന വാക്കുകൾക്കും അക്കത്തിനും ചിഹ്നങ്ങൾക്കും പകരം താഴെപ്പറയുന്ന വാക്കുകളും അക്കവും ചിഹ്നങ്ങളും ചേർക്കേണ്ടതാണ്, അതായത്:-

"പ്രസ്തുത ആനുകൂല്യത്തിനുള്ള അപേക്ഷ വിരമിക്കുന്ന തീയതിയ്ക്ക് മുമ്പ് മാസം മുമ്പ് അനുബന്ധമായി ചേർത്തിട്ടുള്ള 6-ാം നമ്പർ ഫാറത്തിൽ സമർപ്പിക്കേണ്ടതാണ്."

(2) 13-ാം ഖണ്ഡികയിലെ (2) -ാം ഉപഖണ്ഡികയിലെ, "പെൻഷനുള്ള അപേക്ഷ 7-ാം നമ്പർ ഫാറത്തിൽ സമർപ്പിക്കേണ്ടതാണ്." എന്ന വാക്കുകൾക്കും അക്കത്തിനും ചിഹ്നങ്ങൾക്കും പകരം താഴെപ്പറയുന്ന വാക്കുകളും അക്കവും ചിഹ്നങ്ങളും ചേർക്കേണ്ടതാണ്, അതായത്:-

"പെൻഷനുള്ള അപേക്ഷ വിരമിക്കുന്ന തീയതിയ്ക്ക് മുമ്പ് മാസം മുമ്പ് 7-ാം നമ്പർ ഫാറത്തിൽ ബന്ധപ്പെട്ട ജില്ലാ എക്സിക്യൂട്ടീവ് ഓഫീസർക്ക് സമർപ്പിക്കേണ്ടതാണ്. "

ഗവർണ്ണറുടെ ഉത്തരവിൻ പ്രകാരം,  
സൗരഭ് ജെയിൻ ഐ എ എസ്,  
ഗവൺമെന്റ് സെക്രട്ടറി.

## വിശദീകരണ കുറിപ്പ്

(ഇത് വിജ്ഞാപനത്തിന്റെ ഭാഗമാകുന്നതല്ല. എന്നാൽ ആയതിന്റെ പൊതു ഉദ്ദേശ്യം വ്യക്തമാക്കുവാൻ ഉദ്ദേശിച്ചുകൊണ്ടുള്ളതാണ്.)

2015-ലെ കേരള സംസ്ഥാന അസംഘടിത തൊഴിലാളി സാമൂഹ്യ സുരക്ഷ പദ്ധതിയിലെ 12, 13 ഖണ്ഡികകളിൽ പരാമർശിക്കുന്ന പ്രകാരം ലഭ്യമാകേണ്ട ആനുകൂല്യങ്ങൾ അർഹരിലേക്ക് എത്തുന്നതിന് കാലവിളംബം നേരിടുന്നതായി സർക്കാരിന്റെ ശ്രദ്ധയിൽപ്പെട്ടിട്ടുണ്ട്. പ്രസ്തുത കാലതാമസം ഒഴിവാക്കുന്നതിനായി അംഗങ്ങൾ പദ്ധതിയിൽനിന്നും അറുപത് വയസ്സ് പൂർത്തിയായി വിരമിക്കുന്ന തീയതിയ്ക്ക് മുമ്പ് മാസം മുമ്പ് റിട്ടയർമെന്റ് ആനുകൂല്യം, പെൻഷൻ എന്നിവയ്ക്കുള്ള അപേക്ഷ ബന്ധപ്പെട്ട ജില്ലാ എക്സിക്യൂട്ടീവ് ഓഫീസർക്ക് സമർപ്പിക്കേണ്ടതാണ് എന്ന വ്യവസ്ഥ ഉൾപ്പെടുത്തിക്കൊണ്ട് അനുയോജ്യമായ രീതിയിൽ പദ്ധതിയിൽ ഭേദഗതി ചെയ്യുവാൻ സർക്കാർ തീരുമാനിച്ചു.

മേല്പറഞ്ഞ ലക്ഷ്യം നിറവേറ്റുന്നതിന് ഉദ്ദേശിച്ചുകൊണ്ടുള്ളതാണ് ഈ വിജ്ഞാപനം.

